



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

புதன்கிழமை 26.08.2026



பரந்தூர் ரத்துக்குப் பின் இருக்கும் சதிகள்!

சென்னைக்கு அருகில் பரந்தூர் பகுதியில் அமைய இருந்த இரண்டாவது விமான நிலையத் திட்டத்தை கைவிடுவதாக முதலமைச்சர் விஜய் அறிவித்திருக்கிறார். இது தமிழ்நாட்டின் வளர்ச்சியை, எதிர்காலத்தை பின் நோக்கித் தள்ளும். அனைத்து விதத்திலும் பின்னடைவையே தரும். இப்படி ஒரு தவறான முடிவை அவர்தான் எடுத்தாரா? எடுக்க வைக்கப்பட்டாரா? தமிழ்நாட்டின் வளர்ச்சியைத் தடுக்க நினைக்கும் எண்ணம் கொண்டவர்களின் சதிச்செயலுக்கு அவர் பழியாகிவிட்டார் என்றே சொல்ல வேண்டும். முதலமைச்சர் விஜய் எடுத்த மிகமிக தவறான, மோசமான முடிவின் காரணமாக தமிழ்நாடு அடையப்போகும் பின்னடைவை நினைத்தால் வருத்தமாகவும் வேதனையாகவும் இருக்கிறது.

பரந்தூரில் விமான நிலையம் அமைக்கும் திட்டத்தை ரத்து செய்து சட்டமன்றத்தில் அவர் ஆற்றிய உரை வலிமையானதாக இல்லை. சென்னை மீனம்பாக்கம் விமான நிலையம் விரிவுபடுத்தப்படுமாம். விரிவுபடுத்துவதற்கு மீனம்பாக்கம் பக்கம் இடமிருக்கிறதா என்று யாரையாவது கேட்டாரா முதலமைச்சர் விஜய்?

விவசாய நிலங்கள் அதிகம் பாதிக்காத வகையில் இடம் பரிசீலனை செய்யப்பட்டு அங்கு புதிய விமான நிலையம் அமைக்கப்படுமாம். இதைச் சொல்லி இருப்பதும் விஜய் தான். அது என்ன அதிகம் பாதிக்காத வகையில்? அப்படி எந்த இடத்தை அடையாளம் கண்டு வைத்துள்ளார் விஜய்? எதை எடுத்தாலும் தி.மு.க. அரசு மீது பழியைப் போட்டு விட்டால் போதும். அதிலேயே திருப்தி அடைந்து விடுகிறார் விஜய். ‘முந்தைய அரசு விவசாயிகள் பாதிக்கும் வகையில்’ இத்திட்டத்தைக் கொண்டு வந்ததாம். இவரிடம் என்ன திட்டம் இருக்கிறது? ‘அதிகம் பாதிக்காத வகையில்’ என்று தான் இவரும் சொல்கிறார். அதிகம் பாதிக்காத, குறைவாக பாதிக்காத என்பதெல்லாம் ஒரு அளவுகோலா?

இது என்ன சாதாரண ஒரு கட்டிட ஒப்பந்தமா? வேண்டாம் என்று சொல்லி விட்டால் நிறுத்திவிட? பல்லாண்டு காலத்துக்கு தமிழ்நாட்டின் அனைத்து வளர்ச்சிக்கும் அடித்தளமாக அமையப் போகும் விமான நிலையத்தை உருவாக்கும் திட்டம் இது. முதலீடுகளை ஈர்ப்பதாக இருந்தாலும், வெளிநாட்டு நிறுவனங்கள் வருவதாக இருந்தாலும் அதற்கு அளவுகோல் விமான நிலையம் போன்ற உள்கட்டமைப்பு வசதிகள்தான். பரந்தூர் ரத்து ஆனதால் லட்சக்கணக்கான வேலைவாய்ப்புகள் கிடைக்காமல் போகும். ஏற்றுமதி, இறக்குமதி நின்று போகும். விமான நிலையத்தை மையமாக வைத்து உருவாகும் சாலைப் போக்குவரத்து, ரயில் போக்குவரத்து ஆகியவை ரத்து ஆகும். இது எதைப் பற்றியும் விஜய் கவலைப்பட்டதாகத் தெரியவில்லை.

கடந்த ஏப்ரல் மாதம் சென்னை வந்த ஆந்திர மாநில முதலமைச்சர் சந்திரபாபு என்ன சொன்னார் என்று நினைவு இருக்கிறதா?

“சென்னையில் உள்ள விமான நிலையம் மிகப் பழமையானது. ஆனால் அது ஐதராபாத், பெங்களூரு விமான நிலையத்துடன் ஒப்பிடும் அளவுக்கு இருக்கிறதா? ஐதராபாதை நான் மேம்படுத்திய பிறகு என்னை கர்நாடகம் பின்பற்றியது. தற்போது அடுத்த ஒரு நவீன விமானநிலையத்தை அமராவதியில் 5 ஆயிரம் ஏக்கரில் கட்டுகிறேன். இப்போது சொல்லுங்கள், தமிழ்நாடு எங்கே இருக்கிறது?” என்று கேட்டார் ஆந்திர மாநில முதலமைச்சர் சந்திரபாபு. இத்தகைய நிலைமையில் மீனம்பாக்கம் விமான நிலையத்தை வைத்துக் கொண்டு, பரந்தூர் விமானநிலையத்தையும் ரத்து செய்து விட்டார் விஜய்.

3 ஆவது இடத்தில் இருந்த சென்னை விமானநிலையம், 5 ஆவது இடத்துக்கு போய்விட்டது. 5 ஆவது இடத்தில் இருந்த பெங்களூரு விமான நிலையம் 3 ஆவது இடத்துக்கு வந்துவிட்டது. இதுதான் இன்றைய நிலைமை ஆகும். இதைவெல்லாம் முதலமைச்சர் விஜய் அறிவாரா எனத் தெரியவில்லை.

விமான நிலையம் அமைப்பது என்பது ஏதோ பேருந்து நிற்குட அமைப்பது அல்ல. சென்னைக்கு இரண்டாவது விமானநிலையம் வேண்டும் என்று 2007 ஆம் ஆண்டு அனைத்துக் கட்சிக் கூட்டம் போட்டு முடிவெடுக்கப்பட்டது. அதனைத் தான் சிதைத்திருக்கிறார் விஜய். எதையும் உருவாக்கத் தெரியாதவர்கள், இது போன்ற அழிவு வேலைகளை நன்றாகச் செய்வார்கள்.

5,746 ஏக்கரில் 27,400 கோடி மதிப்பீட்டில் அமையப் போகும் திட்டம் இது. பரந்தூர் விமான நிலையம் வேண்டாம் என்றால் மாற்று இடத்தை தேர்வு செய்து விட்டுச் சொல்ல வேண்டாமா?

பெங்களூரும், ஐதராபாத்தும் சென்னையை முந்திச் சென்று விட்டன. இந்தச் சூழலில் பரந்தூரையும் ரத்து செய்வது சென்னையையும், தமிழ்நாட்டையும் முடக்கும் திட்டம் ஆகும். அயல் மாநிலத்தவர்களை தன்னைச் சுற்றி வைத்துக் கொண்ட விஜய் அவர்களின் சதிச் செயல்களுக்கு சம்மதம் தெரிவித்தது ஏன்?

கடந்த ஐந்தாண்டு கால திராவிட மாதல் ஆட்சியில் தமிழ்நாடு அனைத்து துறைகளிலும் முன்னேறியது. இந்தியாவில் இரண்டாவது பொருளாதார மாநிலமாக ஆனது. பன்னாட்டு நிறுவனங்கள் நம்மை நோக்கி வந்தார்கள். வேலை வாய்ப்புகள் அதிகம் ஆனது. இதன் மூலமாக ஒன்றிய அரசின் அனைத்து வளர்ச்சிக் குறியீட்டிலும் முன்னுக்கு வந்தது தமிழ்நாடு. ‘எல்லார்க்கும் எல்லாம்’ என்பதே திராவிட மாதலின் நோக்கம் என்று சொல்லி வளர்த்தார் அன்றைய முதலமைச்சர் மு.க.ஸ்டாலின் அவர்கள். இது இந்தியாவின் பல்வேறு மாநிலத்தவர்கள் கண்ணை உறுத்தியது. தமிழ்நாட்டின் வளர்ச்சியை பொறுக்க முடியாமல் வெம்பினார்கள்.

நடைபெற்று முடிந்த தேர்தலில் பெரும்பான்மை கிடைக்காத நிலையிலும், சில கட்சிகளுக்கு அமைச்சர் பதவி கொடுத்தும், குதிரை பேரம் நடத்தியும் ஆட்சி அமைத்துள்ளார் விஜய். தமிழ்நாட்டின் வளர்ச்சியை பொறுத்துக் கொள்ள முடியாதவர்களுக்கு மகிழ்ச்சியைக் கொடுத்துள்ளது. தொலை நோக்குப் பார்வையும், முன்பின் சிந்தனையுமற்ற முதலமைச்சர் விஜய் எடுக்கும் தன்னிச்சையான, முதிர்ச்சியற்ற முடிவுகளும் தமிழ்நாட்டின் எதிர்களுக்கு மகிழ்ச்சியைத் தருகிறது. அத்தகைய முடிவுகளில் ஒன்று தான் பரந்தூர் விமான நிலையத் திட்டம் ரத்து ஆகும்.

‘ஆந்திராவுக்கு உதவும் விஜய்’ என்று சமூக வலை தளங்களில் மிகச் சரியாக விமர்சித்து வருகிறார்கள். ‘பரந்தூர் விமான நிலையத் திட்டம் கை விடப்பட்டது தமிழ்நாட்டின் வளர்ச்சி மீது நடத்தப்பட்ட சர்ஜிக்கல் ஸ்டிரைக்’ என்றும் குற்றம் சாட்டி வருகிறார்கள்.

தான் எடுத்தது தவறான முடிவு என்று ஒரு காலத்தில் வருத்தப்படுவார் விஜய். அப்போது வருத்தப்பட்டு என்ன பயன்?



தே.மு.தி.க. நிறுவனர்

கேப்டன் விஜயகாந்த் புகழ் நீடு வாழ்க!

74-வது பிறந்தநாளையொட்டி - கழகத் தலைவர் மு.க.ஸ்டாலின் வாழ்த்து!

சென்னை, ஆக. 26 - தே.மு.தி.க. நிறுவனர் கேப்டன் விஜயகாந்த் அவர்களின் புகழ் நீடு வாழ்க என்று அவரது பிறந்த நாளையொட்டி கழகத் தலைவர் மு.க.ஸ்டாலின் அவர்கள் வாழ்த்து தெரிவித்துள்ளார்.

தே.மு.தி.க. நிறுவனர் கேப்டன் விஜயகாந்த் அவர்கள் சிறிது காலம் உடல் நலம் குன்றி இருந்தபோது, அப்போது முதல்வராக இருந்த கழகத் தலைவர் மு.க.ஸ்டாலின் அவர்கள், கேப்டன் அவர்களின் இல்லம் சென்று அவரது உடல் நலம் குறித்து கேட்டறிந்தார் (அப்போது எடுக்கப்பட்ட புகைப்படம்தான் இங்கே வெளியிடப்பட்டுள்ளது).

மேலும் கேப்டன் விஜயகாந்த் அவர்கள் 28.12.2023 அன்று மறைந்த பொழுது, சென்னை ராஜாஜி ஹாலில்



பொதுமக்களின் அஞ்சலிக்காக வைக்கப்பட்டு, தே.மு.தி.க. மேலும் கேப்டன் விஜயகாந்த் அவர்கள் 28.12.2023 அன்று மறைந்த பொழுது, சென்னை ராஜாஜி ஹாலில்

என்பது நினைவு கூரத்தக்கது. இந்நிலையில் கேப்டன் விஜயகாந்த் அவர்களின் 74-வது பிறந்தநாளையொட்டி, கழகத் தலைவர் மு.க.ஸ்டாலின் அவர்கள்

சமூக வலை தளத்தில் விடுத்துள்ள வாழ்த்துச் செய்தி வருமாறு:-

ஏழை மக்களின் மேல் கொண்ட அளவற்ற அன்பால் அவர்களின் நெஞ்சத்தில் நீங்காத நிலைவாய் வாழும் எனது அருமை நண்பரும் தே.மு.தி.க. நிறுவனருமான கேப்டன் விஜயகாந்த் அவர்களின் பிறந்தநாள் இன்று! அவரின் கனவுகளை நள வாக்க உழைக்கும் தே.மு.தி.க. தோழர்களுக்கும் அவர்களை வழிநடத்தும் அன்புச் சகோதரி திருமதி @PremalathaDMDK அவர்களுக்கும் எனது வாழ்த்து களைத் தெரிவித்துக்கொள்கிறேன்.

கேப்டன் அவர்களின் புகழ் நீடுவாழ்க!

இவ்வாறு கழகத் தலைவர் மு.க.ஸ்டாலின் அவர்கள் வாழ்த்து தெரிவித்துள்ளார்.

சமத்துவத்தையும் - சகோதரத்துவத்தையும் முன்னிறுத்தும் நல்லிணக்கப் பெருவழியைக் கொண்டாடும்

மலையாள உடன்பிறப்புகள் அனைவருக்கும் நல்வாழ்த்துகள்!

ஒணம் திருநாளையொட்டி - கழகத் தலைவர் மு.க.ஸ்டாலின் வாழ்த்துச் செய்தி!

சென்னை, ஆக. 26 - “சமத்துவத்தையும் - சகோதரத்துவத்தையும் முன்னிறுத்தும் அழகிய நல்லிணக்கப் பெருவழியாக வாக்க கொண்டாடி மகிழும் மலையாள உடன் பிறப்புகள் அனைவருக்கும் ஒணம் நல்வாழ்த்துகளை தெரிவித்துக் கொள்கிறேன்” என்று கழகத் தலைவர் மு.க.ஸ்டாலின் அவர்கள் விடுத்துள்ள ஒணம் திருநாள் வாழ்த்துச் செய்தியில் கூறியுள்ளார்.

கழகத் தலைவர் மு.க.ஸ்டாலின் அவர்களின் ஒணத்திருநாள் வாழ்த்துச் செய்தி வருமாறு:-

கேரள மக்களின் அறு வடைத் திருநாளாகவும் பண்பாட்டுப் பெருவழியாகவும் ஒணம் கொண்டாடப்படுகிறது. கேரளம் மட்டுமல்லாமல், பூமியின் பல்வேறு பகுதிகளில் எல்லாம் எழுச்சியுடனும், மகிழ்ச்சியுடனும் கொண்டாடப்படும் திராவிட மொழிக் குடும்பத்தின் முக்கிய விழாவாக ஒணம் திகழ்கிறது.

கூழ்ச்சிகளாலும் புணையப்பட்ட கதகளாலும் மாவேலி மன்னனை மறக்கடிக்க நினைத்ததை முறியடித்து, ஆண்டுதோறும் அத்திராவிட அரசனை மக்கள் நினைவு கூரும் விழாவாக ஒணம் திகழ்கிறது. அறுகவை உணவும் அழகிய புத்தாடைகளும் அத்தப் பூக்கோலமும் கலை நிகழ்ச்சிகளும் நிறைந்த வண்ணமயமான திருவிழாவாக உலகெங்கும் கொண்டாடப்படுகிறது.

தமிழ்நாட்டில் வாழும் மலையாளச் சகோதரர்களும் இவ்விழாவை இனிதே கொண்டாட வேண்டுமென்ற பரந்த நோக்கத்தோடு, கேரள எல்லையோர மாவட்டங்களில் ஒணம் பண்டிகைக் காக விடுமுறை அளித்தவர் முத்தமிழறிஞர் கலைஞர் அவர்கள்.

கடந்த திராவிட மாதல் அரசிலும் இருமாநில உறவை வலுப்படுத்தும் வகையில் அம்மாநில அரசுடன் இணைந்து பல்வேறு முயற்சிகளை நாளும் மேற்கொண்டேன்.

13ஆம் ஆண்டு நினைவுஞ்சலி



நாள் : 26-08-2026

M.K.வேலாயுதம்

இனி எப்பிறவியில் உன்னை காண்போம் அப்பா நீளும் வாழ்க்கையில் நீங்கா உன் நினைவுகளுடன்...

உங்களை நினைத்து கண்ணீருடன்

வினோத் வேலாயுதம்

ஆயிரம்விளக்கு மேற்கு பகுதி கழகச் செயலாளர் மற்றும் குடும்பத்தினர்கள்



துகளைத் தெரிவித்துக் கொள்கிறேன்.

இவ்வாறு கழகத் தலைவர் மு.க.ஸ்டாலின் அவர்கள் வாழ்த்துத் தெரிவித்துள்ளார்.